

మన చౌరాస్తా

The Complete News way



సంపుటి : 01 | సంచిక : 105 | శుక్రవారం | 06.09.2024



ఆచార్యదేవోభవం..

ఘనంగా గురుపూజోత్సవం

'గురు బ్రహ్మ.. గురుర్విష్ణు.. గురుదేవో మహేశ్వరః.. గురుసాక్షాత్ పరబ్రహ్మ తస్మై శ్రీ గురువేనమమ్'.. ఈ ప్రపంచంలో గురువే సమస్తం. మనకు విద్యా బుద్ధులు నేర్పి.. మన ఎదుగుదలకు తోడ్పడే గురువులకు మనం ఏమిచ్చిన రుణం తీర్చుకోలేం.. మనం ప్రయోజకులమై ఉన్నత స్థానాలను అధిరోపించడమే గురువులకు అసలైన గురుదక్షిణ.. పురాణాలు సైతం పిల్లల భవితవ్యాన్ని తీర్చిదిద్దడంలో తల్లిదండ్రుల తర్వాత స్థానం గురువుదేనని స్పష్టం చేశాయి. అందుకే మాతృదేవోభవ, పితృదేవోభవ, ఆచార్యదేవోభవ అన్నారు. ఉపాధ్యాయ దినోత్సవం నేపథ్యంలో.. జిల్లాలో పలు పాఠశాలల్లో వేడుకలను ఘనంగా నిర్వహించుకున్నారు. ఈ సందర్భంగా ఆయా స్కూళ్లలోని పిల్లలు తమ టీచర్లు, ఉపాధ్యాయులను ఘనంగా సన్మానించారు. జనగామ కలెక్టరేట్లో జరిగిన వేడుకల్లో కలెక్టర్ రిజ్వాన్ బాషా షేక్, అడిషనల్ కలెక్టర్ రోహిత్ సింగ్ తో పాటు స్థానిక ఎమ్మెల్యే పల్లారాజేశ్వర్ రెడ్డి, డి.కె.ఎం.కె. రామ, మున్సిపల్ చైర్ పర్సన్ పోకల జమున తదితరులు పాల్గొని ఉత్తమ టీచర్లను సత్కరించారు. - మన చౌరాస్తా, జనగామ ప్రతినిధి

-వివరాలు 2, 3లో..



పేదలకు వరం.. కల్యాణలక్ష్మి

- కాంగ్రెస్ తులం బంగారం హామీని అమలు చేయాలి
- జనగామ ఎమ్మెల్యే పల్లారాజేశ్వర్ రెడ్డి

4



నెల్లుట్లలో డెంగ్యూ కేసుల నిర్ధారణ

- అలర్ట్ అయిన వైద్యశాఖ అధికారులు

3



మల్లన్న సన్నిధిలో సిద్దిపేట అదనపు కలెక్టర్

- ప్రత్యేక పూజలు చేసిన గరిమ అగర్వాల్

4



సాయుధ పోరాట పక్షోత్సవాలను జయప్రదం చేయండి

- సీపీఎం రాష్ట్ర నేత అబ్బాస్

4




గురువులకు వందనం

జిల్లాలో ఘనంగా గురుపూజోత్సవం

తల్లిదండ్రుల తర్వాత స్థానాన్ని తాను స్వీకరించి.. ఎంతో బాధ్యతగా మనల్ని సమాజానికి అప్పగించేది 'గురువే..' అందుకే గురువును దైవంతో సమానంగా పూజిస్తాం.. తల్లిదండ్రులు జీవితాన్ని ఇస్తే.. ఆ జీవితానికి ఒక అర్థం, పరమార్థం నేర్పించేది గురువు మాత్రమే.. అలాంటి గురువులకు ఘనంగా సన్మానించారు. శుక్రవారం గురుపూజోత్సవ వేడుకలను జిల్లాలోని అన్ని ప్రభుత్వ, ప్రైవేట్ పాఠశాలలు, కళాశాలల్లో వైభవంగా నిర్వహించారు.

- మన చౌరాస్తా, నెట్‌వర్క్





LOCAL NEWS



పాఠశాలకు టీచర్ల వేన్నెముక

- సమాజాభివృద్ధిలో ఆచార్యుల పాత్ర కీలకం
- విద్యార్థుల ఉన్నతకి సోపానం గురువు
- ఘనంగా గురుపూజోత్సవ వేడుకలు
- జనగామ ఎమ్మెల్యే పల్లె రాజేశ్వర్ రెడ్డి

మన చౌరాస్తా, జనగామ ప్రతినిధి : పాఠశాలకు టీచర్లు వేన్నెముక లాంటి వారని, సమాజాభివృద్ధిలో వారి పాత్ర కీలకమని జనగామ ఎమ్మెల్యే పల్లె రాజేశ్వర్ రెడ్డి అన్నారు. గురువారం జిల్లాలోని సమీకృత కలెక్టర్ కార్యాలయంలోని ప్రధాన సమావేశ మందిరంలో కలెక్టర్ రిజాన్ బాషా షేక్ అధ్యక్షతన జరిగిన గురుపూజోత్సవ వేడుకలకు ఆయన ముఖ్య అతిథులుగా హాజరయ్యారు. ముందుగా జ్యోతి ప్రజ్వలన గావించి గురుపూజోత్సవ కార్యక్రమాన్ని ప్రారంభించి.. వందేమాతరం గీతాలాపన చేశారు. ఈ సందర్భంగా ఎమ్మెల్యే పల్లె రాజేశ్వర్ రెడ్డి మాట్లాడుతూ.. ఈ ఉపాధ్యాయుల దినోత్సవ కార్యక్రమం స్ఫూర్తి పొందడానికి ఎంతగానో దోహదపడుతుందన్నారు. పిల్లలకు తల్లిదండ్రులు మొదటి గురువులని, ఉపాధ్యాయులు స్ఫూర్తి ప్రదాతగా, ప్రతి తరగతిలోని విద్యార్థి ఉపాధ్యాయులకు సవాలు అని, అనేక విప్లవాలకు మూల పురుషుడు టీచర్ అని అన్నారు. ఈ విద్యా విప్లవంలో అందరూ భాగస్వాములు కావాలని కోరారు. కలెక్టర్ రిజాన్ బాషా మాట్లాడుతూ ఉపాధ్యాయుల దినోత్సవం సందర్భంగా అందరికీ శుభాంక్షలు తెలిపారు. బడి బాట కార్యక్రమం నిర్వహించి, వివిధ కారణాలతో బడి మానేసిన విద్యార్థులను గుర్తించి, వారిలో స్ఫూర్తిని నింపి, ఉన్నతంగా తీర్చిదిద్దే బాధ్యతను ఉపాధ్యాయులు మరింతగా ముందుకు తీసుకెళ్లాలన్నారు. అలాగే నవంబర్ లో జరిగే నేషనల్ అబివ్మెంట్ సర్వే (NAS) పరీక్షలో ఉత్తీర్ణత సాధించే దేశగా విద్యార్థులను సన్నద్ధత చేయాలని, వచ్చే పది ఫలితాల్లో విద్యార్థులు 10/10 జీపీపీ సాధించే విధంగా ఉపాధ్యాయులు కృషి చేయాలన్నారు. విద్యా బోధన అనేది సవాలుతో కూడుకున్నదని, సహనం, ఓర్పు, సమయస్ఫూర్తి కలిగి ఉండాలని సూచించారు. అనంతరం జిల్లాలోని వివిధ పాఠశాలలకు చెందిన 75 మంది సేవలను గుర్తించి ఉత్తమ ఉపాధ్యాయులుగా సత్కరించారు. తర్వాత ఆగస్టు 15న స్వాతంత్ర్య దినోత్సవం సం



దర్భంగా నిర్వహించిన పూచర్ ఓటర్స్ పై స్కిట్ పోటీల్లో పాల్గొని ఉత్తమ ప్రదర్శన కనబర్చిన విద్యార్థులకు రూ. 10 వేలు, రూ. 5 వేల చొప్పున క్యాష్ ప్రైజ్ ను అందజేశారు. అనంతరం కేజీబీవీ, జెడ్పీహెచ్ ఎస్ లింగాల ఘనపురం, జనగామ విద్యార్థులు చేసిన నృత్యాలు ఎంతగానో అలరించాయి. అలాగే కేజీబీవీ దేవరపుల, రఘునాథపల్లి విద్యార్థుల స్కిట్లు చాలా ఆకట్టుకున్నాయి. కార్యక్రమంలో అడిషనల్ కలెక్టర్ రోహిత్ సింగ్, జనగామ మున్సిపల్ చైర్పర్సన్ పోకల జమున, కౌన్సిలర్ పగడిపాటి సుధ, డి.కే. రాము, కర్నల్ నరేందర్ రెడ్డి, గంటా రవీందర్, డి.పి. సురూప, డి.ఆర్.వి వసంత, డి.పి. రామారావు నాయక్ పాల్గొన్నారు.



'గౌతమి'లో టీచర్స్ డే

చేర్యాల, మన చౌరాస్తా : మండల కేంద్రంలోని గౌతమి జూనియర్ కళాశాలలో సర్వేపల్లి రాధాకృష్ణన్ జయంతి పురస్కరించుకొని గురువారం ఉపాధ్యాయ దినోత్సవాన్ని ఘనంగా నిర్వహించారు. ఈ సందర్భంగా కళాశాల ప్రిన్సిపాల్ పంతుల శివశంకర్ మాట్లాడుతూ సర్వేపల్లి రాధాకృష్ణన్ ఒక గురువుగా ఎంతోమంది విద్యార్థులను తీర్చిదిద్దాడని ఉప రాష్ట్రపతిగా, రాష్ట్రపతిగా దేశానికి ఎంతో సేవ చేశాడని కొనియాడారు. విద్యార్థులుగా మీరు కూడా గురువుల పట్ల వినయ విధేయతలతో ఉంటూ నైతిక విలువలను పాటిస్తూ భవిష్యత్తులో ఉన్నత స్థాయికి ఎదగాలని సూచించారు. నేటి సమాజంలో యువత చెడు వ్యసనాల బారిన పడుతుందని, అలాంటి వ్యసనాలకు దూరంగా ఉండాలన్నారు. కార్యక్రమంలో కళాశాల లెక్చరర్లు శ్రీనివాస్, సర్పింహాలు, శేఖర్, రాజేష్, పావని, రమ పాల్గొన్నారు.



తుమ్మబాల హైస్కూల్లో...

బచన్ నుషేట, మన చౌరాస్తా : బచన్ నుషేట మండలం చిన్న రాంచర్ల మొండికుంటు స్టేజీ వద్ద ఉన్న బిషప్ తుమ్మబాల హైస్కూల్లో ఉపాధ్యాయ దినోత్సవ వేడుకలు ఘనంగా నిర్వహించారు. ఈ సందర్భంగా రెవరెంట్ ఫాదర్ వై.బాల డాక్టర్ సర్వేపల్లి రాధాకృష్ణన్ గొప్పతనం, ఉపాధ్యాయుల వృత్తి విశిష్టత గురించి వివరించారు. కార్యక్రమంలో పాఠశాల ఉపాధ్యాయులు, విద్యార్థులు పాల్గొన్నారు.



నెల్లుట్లలో రెండు డెంగ్యూ కేసులు

అల్లర్ల యువ వైద్యశాఖ అధికారులు
లింగాల ఘనపురం, మన చౌరాస్తా : లింగాల ఘనపురం మండలం నెల్లుట్లలో రెండు డెంగ్యూ కేసులు నమోదైనట్లు వైద్య ఆరోగ్య శాఖ పేర్కొంది. దీంతో అధికారులు అల్లర్ల అయ్యారు. గ్రామంలో ఆర్ఆర్ టీలతో సర్వే నిర్వహించారు. డెంగ్యూ బారిన పడిన బాధితుల ఇంటితో పాటు చుట్టూ పక్కల ఉన్న ఇండ్లలో దోమల నివారణ చర్యలను చేపట్టారు. అంతే కాకుండా సీజనల్ వ్యాధుల పట్ల గ్రామంలో అవగాహన ఏర్పాటు చేశారు. కార్యక్రమంలో సబ్ యూనిట్ ఆఫీసర్ రవీందర్, హెచ్ ఈవో రహమాన్, హెచ్ ఏలు ప్రభాకర్, శివాజీ, సంపూర్ణ, ఫిల్డ్ వర్కర్ ముస్తఫా, ఆశ వర్కర్లు పాల్గొన్నారు.



పేదలకు వరం 'కల్యాణలక్ష్మి'

- కాంగ్రెస్ తులం బంగారం హామీని అమలు చేయాలి
- జనగామ ఎమ్మెల్యే పల్లె రాజేశ్వర్ రెడ్డి

జనగామ/నర్సేట్ల, మన చౌరాస్తా : కల్యాణలక్ష్మి, షాదీ ముబారక్ పథకాలు పేదలకు వరంలాంటివని జనగామ ఎమ్మెల్యే పల్లె రాజేశ్వర్ రెడ్డి అన్నారు. గురువారం జనగామ నియోజకవర్గంలోని నర్సేట్ల, జనగామ మండలాల్లో నిర్వహించిన కల్యాణలక్ష్మి చెక్కుల పంపిణీ కార్యక్రమానికి ఆయన ముఖ్య అతిథిగా హాజరయ్యారు. నర్సేట్లలో 56 మంది, జనగామలో 83 మంది లబ్ధిదారులకు చెక్కులను అందజేశారు. ఈ సందర్భంగా జరిగిన సమావేశాల్లో ఎమ్మెల్యే మాట్లాడుతూ గత ప్రభుత్వంలో కేసీఆర్ పేదలపై అదనపు కుటుంబాల్లో వెలుగులు నింపాలనే సంకల్పంతో కల్యాణలక్ష్మి, షాదీ ముబారక్ పథకాలను ప్రవేశపెట్టారని గుర్తు చేశారు. ఈ పథకాలను ప్రస్తుత కాంగ్రెస్ ప్రభుత్వం కొనసాగించడం సంతోషకరమే అయినా.. ఎన్నికల ముందు ఇచ్చిన హామీ



ప్రచారం కల్యాణలక్ష్మి పథకంలో తులం బంగారం కూడా ఇవ్వాలని డిమాండ్ చేశారు. జనగామ నియోజకవర్గ ప్రజల దీవెనలు తనపై ఎప్పుడూ ఉన్నాయని, తాను కూడా వారికి ఎల్లప్పుడూ అండగా ఉంటానని పల్లె ఈ సందర్భంగా చెప్పారు. ఎవరికి ఏ సమస్య వచ్చిన తన తలుపు తట్టవచ్చన్నారు. ఎన్నికల్లో ఇచ్చిన మాట ప్రకారం తన స్వంత నీలిమ హాస్పిటల్ లో జనగామ ప్ర

జలందరికీ ఉచిత వైద్యం అందిస్తున్నానని, ఈ సేవలను మునుముందు కూడా కొనసాగిస్తానని ఎమ్మెల్యే హామీ ఇచ్చారు. సమావేశంలో మున్సిపల్ చైర్ పర్సన్ పోకల జమున, వైస్ చైర్ మన్ మేకల రాంప్రసాద్, కౌన్సిలర్లు బండ పద్మ, పేర్ని స్వరూప, వాంకుడోతు అనిత, తాళ్ల సురేశ్ రెడ్డి, మున్సిపాల దయాకర్, తహసీల్దార్ వెంకన్న, ఆర్ ఐ అన్వేష్ తదితరులు పాల్గొన్నారు.

తెలంగాణ రైతాంగ సాయుధ పోరాట

పక్షోత్సవాలను జయప్రదం చేయండి

సీపీఎం రాష్ట్ర నేత అబ్బాస్

బచ్చన్నపేట, మన చౌరాస్తా : తెలంగాణ రైతాంగ సాయుధ పోరాట పక్షోత్సవాలను జయప్రదం చేయాలని సీపీఎం రాష్ట్ర కార్యదర్శి వర్గ సభ్యుడు ఎం.డి అబ్బాస్ కోరారు. గురువారం బచ్చన్నపేట మండలం తమ్మడపల్లిలో తెలంగాణ రైతాంగ సాయుధ పోరాట అమరవీరులు కామ్రేడ్ బెల్లంకొండ రామచంద్రయ్య, మట్టి నర్సయ్య సాయుధ పోరాట స్థూపాల వద్ద వారి కుటుంబ సభ్యులను పార్టీ జిల్లా కార్యదర్శి మోకు కనకారెడ్డితో ఆయన సన్మానించారు. అనంతరం అబ్బాస్ మాట్లాడుతూ భూమి కోసం, బుక్కి కోసం, వెట్టివాకిరి విముక్తి కోసం ఆనాడు వైజాం రాచరికాన్ని దొరల పెత్తనాన్ని పేదలపై దోపిడి విధానానికి వ్యతిరేకంగా తెలంగాణ రైతాంగ సాయుధ పోరాటం సాగించారు. దాని ఫలితంగా తెలంగాణ ప్రాంతంలో దొరల భూస్వాముల వద్ద అక్రమంగా ఉన్న భూములు 10 లక్షల ఎకరాల భూములను కమ్యూనిస్టులు పేదలకు పంచారన్నారు. ఆ పోరాటంలో



4 వేల మంది అమరులైనారని, వారి ఆశయాలను సీపీఎం ముందుకు తీసుకుపోతుందని అన్నారు. మోకు కనకారెడ్డి మాట్లాడుతూ సీపీఎం ఆధ్వర్యంలో జరిగే ఈ సాయుధ పోరాట వారోత్సవ కార్యక్రమంలో భాగంగా జనగామ జిల్లా వ్యాప్తంగా అన్ని గ్రామాల్లో తెలంగాణ రైతాంగ సాయుధ పోరాట అమరవీరులను స్మరించు కుంటామన్నారు. కార్యక్రమంలో సీపీఎం పార్టీ జిల్లా కమిటీ సభ్యుడు సుచు విజయేందర్, మండల కార్య

దర్శి బెల్లంకొండ వెంకటేష్, మండల కమిటీ సభ్యులు రావుల రవీందర్ రెడ్డి, బండకింది బాలనారాయణ, మిన్నలూపురం ఎల్లయ్య, రామగళ్ళ అశోక్, ఎడబోయిన రవీందర్, రెడ్డి బైరగోని బలరాములు, తాడూరి వెంకటమ్మ, తమ్మడపల్లి గ్రామ నాయకులు జేరిపోతుల రవీందర్, కుడుదుల సిద్దయ్య గోలకొండ రాజయ్య, బిక్షపతి, మల్లయ్య, కిష్టయ్య, నరసింహులు, మోతూరి ఎల్లమ్మ, దుర్గమ్మ తదితరులు పాల్గొన్నారు.



మల్లన్నను దర్శించుకున్న అదనపు కలెక్టర్

కొమురవెల్లి, మన చౌరాస్తా : కొమురవెల్లి మల్లికార్జున స్వామిని సిద్దిపేట అదనపు కలెక్టర్ గరిమ అగ్రవాల కుటుంబ సమేతంగా దర్శించుకున్నారు. ఈ సందర్భంగా స్వామివారికి ప్రత్యేక పూజలు చేశారు. అనంతరం ఆలయ అర్చకులు స్వామివారి తీర్థ ప్రసాదాలను అందించారు. కార్యక్రమంలో ఎంపీడీవో కుమారస్వామి, ఎంపీడీవో శ్రీనివాస వర్మ, ఎస్ ఐ రాజు గౌడ్, ఆలయ ఏకామ్ బుద్ధి శ్రీనివాస్, ఆలయ ప్రధాన అర్చకులు మహాదేవుని మల్లికార్జున పాల్గొన్నారు.



నేడు 'శూద్ర గంగ' కావ్య గానం

జనగామ, మన చౌరాస్తా : ఈ నెల 6న జనగామలో జాతీయ అవార్డు గ్రహీత, సినీ కవి డాక్టర్ సుధాల అశోక్ తేజరవించిన 'శూద్ర గంగ' స్వీయ కావ్య గానం నిర్వహించనున్నారు. పద్మశాలి అఫిషియల్స్ అండ్ ప్రొఫెషనల్స్ అసోసియేషన్ (పాపా), జనగామ రచయితల సంఘం (జరసం) సంయుక్త ఆధ్వర్యంలో నిర్వహించే కార్యక్రమానికి సంబంధించిన పోస్టర్ ను గురువారం ఆవిష్కరించారు. శుక్రవారం సాయంత్రం 6 గంటలకు స్థానిక జనగామ సూర్యాపేట రోడ్ లోగల కెమిస్ట్రీ భవన్ లో ఈ కార్యక్రమాన్ని నిర్వహించనున్నట్లు నిర్వాహకులు బల్ల శ్రీనివాస్, కార్యక్రమ సమన్వయకర్త, సభాద్యక్షుడు పొట్లబత్తిని భాస్కర్ తెలిపారు. సాహిత్యాభిమానులు అధిక సంఖ్యలో హాజరై విజయవంతం చేయాలని వారు కోరారు. ఆవిష్కరణ కార్యక్రమంలో పోషా నేతలు దోర్నాల వెంకటేశ్వర్లు, మంతెన వీర నర్సయ్య, దేవరాజు, కవులు కళాకారుల ఐక్య వేదిక జనగామ జిల్లా కన్వీనర్ జి.కృష్ణ, జనగామ రచయితల సంఘం అధ్యక్షుడు అయిలా సోమనర సింహు చారి, శ్రీశ్రీ కళా వేదిక రాష్ట్ర కార్యదర్శి లగిశెట్టి ప్రభాకర్, డాక్టర్ వేముల సదానందం, బూరెల రామకృష్ణ, ఆంజనేయులు, లక్ష్మణ్, సాయికిరణ్ పాల్గొన్నారు.

వార్డులను సందర్శించిన మున్సిపల్ చైర్ పర్సన్

చేర్యాల, మన చౌరాస్తా : చేర్యాల మున్సిపల్ చైర్ పర్సన్ అంకుగారి స్వరూపరాణి, కమిషనర్ నాగేందర్ మున్సిపాలిటీ పరిధిలోని 1, 11, 12వ వార్డుల్లో ఇటీవల కురిసిన వర్షాలకు కులిపోయిన ఇండ్లను సందర్శించారు. శిథిలావస్థలోని ఉన్న ఇండ్లలో ప్రజలు వర్షాలు పడుతున్నప్పుడు సురక్షిత ప్రాంతాల్లో ఉండాలని సూచించారు. వీరి వెంట కౌన్సిలర్లు చెవిటి లింగం, పచ్చిమద్ద సతీష్ గౌడ్, కోఆర్డినేట్ సభ్యులు నాగేశ్వరావు, సీనియర్ అసిస్టెంట్ కృష్ణ, వార్డ్ ఆఫీసర్లు ఉన్నారు.


కొమురవెల్లిలో మహిళా అఘోరా

కొమురవెల్లి, మన చౌరాస్తా : కొమురవెల్లి మల్లికార్జున స్వామిని ఓ మహిళా అఘోరా గురువారం దర్శనం చేసుకున్నారు. ఈ సందర్భంగా ఆలయంలో ప్రత్యేక పూజలు నిర్వహించారు. గతంలో పురుష అఘోరాలు స్వామివారిని దర్శించుకున్నారు. ఓ మహిళ అఘోర స్వామివారి దర్శనానికి రావడం స్థానికంగా చర్చనీయంశంగా మారింది.



మన చౌరాస్తా 5

06.09.2024 శుక్రవారం



వామ్మా.. చిట్టి మల్లీటాలెంటెడ్..

కొరియోగ్రఫీ ఓకే అంటోన్న ఫరియా

మన చౌరాస్తా, సినిమా : ఒకే ఒక్క సినిమాతో తెలుగు సినీ పరిశ్రమలో స్టార్ గా మారింది ఫరియా అబ్దుల్లా. జాతిరత్నాలు సినిమాతో ఇండస్ట్రీలోకి అడుగుపెట్టిన ఈ బ్యూటీ.. కామెడీ టైమింగ్, నటనతో ప్రేక్షకులకు చిట్టిగా దగ్గరయ్యింది. ఈ మూవీ తర్వాత తెలుగులో వరుస సినిమాల్లో నటిస్తూ ఫుల్ బిజీగా ఉంటుంది. ప్రస్తుతం శ్రీసింహా కోడూరి హీరోగా తెరకెక్కుతున్న మత్తు వదలరా 2 చిత్రంలో నటిస్తుంది. ఈ మూవీ సెప్టెంబర్ 13న అడియన్స్ ముందుకు రానుంది. ఈ సినిమాలో తన క్యారెక్టర్ యాక్షన్ గా ఉంటుందని.. మాచో రోల్ అని తెలిపింది. గన్స్ తో యాక్షన్ షీ చేయడం చాలా ఎంజాయ్ చేశానని.. అలాగే సినిమలో విరిక్స్ రాయడంతోపాటు సాంగ్ కూడా పాడినట్లు చెప్పకొచ్చింది. అంతే కాదు తన టీంతో పాటకు కొరియోగ్రఫీ కూడా చేసిందట ఈ బ్యూటీ. తానెప్పుడే సంతోషంగా ఉండేందుకే టై చేస్తానని.. అలాగే తన చుట్టూ ఉన్నవాళ్లను కూడా హ్యాపీగా ఉండాలని చూస్తుంటానని తెలిపింది. ప్రస్తుతం తిరువీర్ తో ఓ లవ్ స్టోరీ చేస్తున్నట్లు తెలిపింది.





